

## Aðalfundir hjá feløgum í Vinnuhúsinum

Í farnu viku høvdu trý feløg í Vinnuhúsinum aðalfundir: Hand-verksmeistarafelagið, Reklamu-felagið og Prentsmiðjufelagið

### VINNULÍV

Mikudagin 5. apríl hevði Føroya Handverksmeistarafelag aðalfund í Vinnuhúsinum. Í nevdini sótu Magnus Magnussen, formaður, Jón Eliassen, næstformaður, Jón Danielsen, Eydna S. Mikkelsen, Anskar Hansen og Gudmund Jacobsen. Á aðalfundinum stóðu Anskar Hansen og Gudmund Jacobsen fyrri vali, og báðir vóru afturvaldir. Nevdin skipar seg á fyrst komandi nevdarfundum.

### Poul formaður í Reklamufelagnum

Reklamufelagið hevði aðalfund hósdagin 6. apríl á Hotel Hafnia. Í fráfarandi nevdnsótu Hogni Rasmussen, Poul Clementsen og Erling Eidesgaard.

Teir báðir fyrru halda fram í nevdini, men Dánjal Samuelsen varð valdur í nevdina fyri Erling Eidesgaard. Nevdin skipaði seg beint eftir aðalfundin, soleiðis at Poul Clementsen verður formaður og Hogni Rasmussen verður næstformaður.

### Føroya Prentsmiðjufelag

Føroya Prentsmiðjufelag hevði hósdagin 6. apríl aðalfund í Vinnuhúsinum. Nevdin varð øll afturvald og skipaði seg beint eftir aðalfundin við Jón Hestoy



Hogni Rasmussen, nevdarlimur og Poul Clementsen, formaður í Reklamufelagnum  
Mynd: Jens Kristian Vang

sum formanni og Kristoffur Laksá sum næstformanni. Hinir limirnir eru Hjalgrim

Samuelsen, Eyðun Húsgarð og Sóleyð Lind.

## Prentsmiðjufelagið limur í Føroya Arbeidsgevarafelag

### VINNULÍV

Á aðalfundi 6. apríl avgjörði Føroya Prentsmiðjufelag at melda seg inn í Føroya Arbeidsgevarafelag við gildi frá 1. januar 2006.

Felagið hevur longu skrivstovu í Vinnuhúsinum, men nú er avgerð tikin um at melda seg inn í Føroya Arbeidsgevarafelag sum lim. Hetta fer millum annað at merkja, at Føroya Arbeidsgevarafelag fer at hava ábyrgdina av sáttmálasamráðingum vegna Føroya Prentsmiðjufelag.



# KAUPTHING

Virðisbrævameklarafelag



## Atlantic Petroleum gjørt sáttmála um framleiðsluskip

### MARKNAÐARRÁK

Atlantic Petroleum kunngevdur í farnu viku saman við hinum eigarunum av Ettrick oljuleiðini, at ein 5 ára sáttmáli nú er gjordur við Bluewater, um leigu og rakstur av einum framleiðsluskipi; sokallaðum FSPO. Hetta merkir, at fyrsta oljan úr Ettrick, størstu oljuleiðini hjá Atlantic Petroleum, væntandi fer at renna í byrjanini av 2008. Hetta er í tráð við áður fráboðaðu ætlanirnar, men eitt til tvey ár undan upprættanini frá 2003.

Kursurin á partabrævinum hækkaði við góð 3% úr 619 til 640 dagin eftir kunngevingina, tí Ettrick-verkætlanin nú kom eitt týðandi stig nærri framleiðslu. Hóvast kunngevingin var ikki stórus handil í partabrævinum.

Tveir teir fyrstu dagarnar fóru 15 handlar ígjøgnum, við einum samlaðum umsetninginum uppá 1.039.834 DKK. Hetta samsvarar við umsetningin á Atlantic Petroleum partabrævinum ein vanligan handilsdag. Seinni í ár borar felagið ein leitibrunn í føroyskum øki. Úrslitið frá hesi boringini og úrslitið frá "tight hole" avmarkingarbrunninum á West Lennox oljuleiðini, ið væntandi verða kunngejordar í heyst, kunnu fara at ávirka partabrævakursin á felagnum.

Renturnar hækkaðar aftur

Hesa farnu vikuna helt rentuhækkingin fram. Danska 10-ára rentan hækkaði 0,08% til 3,97%. Sostatt eru lánsbrævarenturnar hækkaðar um 0,80% higartil í ár, at kalla út í eitt. Sannlíkindini

fyrí eini litlari mótrøðslu niðureftir eru ókt.

### Hesa vikuna


Páskavikan er stutt á marknaðinum um okkara leiðir, og í næstu viku kemur lítið av lyklátølum at handla út frá. Prísvakstartø

úr USA hava týðning fyrí lánsbrøv, men marknaðirnir fara væntandi at leggja dent á oljuprísir og komandi roknskapirnar.


Greiningin er grundað á keldur, sum Kaupthing metir vera álitandi, men Kaupthing hevur ikki

ábyrgd av, at tilfarið áltíð er neyvt og nágreinligt. Kaupthing kann heldur ikki ábyrgdast tapi ella líkandi, sum stendst av gerðum, ið hava stóði í greiningunum í hesum tilfari.

### Donsk 10-ára renta



### Visital fyrí norrøn partabrøv



### Gjaldoyru

|     | Kursur   | +/-   | % |
|-----|----------|-------|---|
| USD | 616,16   | 0,2%  | ↑ |
| JPY | 5,21     | -0,3% | ↓ |
| GBP | 1.073,81 | 0,4%  | ↑ |
| NOK | 95,13    | 0,4%  | ↑ |

### Íløgufelag

|                  | Kursur | +/-   | % |
|------------------|--------|-------|---|
| Lánsbrøv í DKK   | 100,61 | 0,0%  | → |
| Evru Lánsbrøv    | 167,93 | -0,7% | ↓ |
| Norrøn Partabrøv | 120,29 | 0,2%  | ↑ |
| Áltjóða Vøkstur  | 75,01  | 1,2%  | ↑ |

Broytirgar eru útroknaðar í mun til fyrí viku síðan. Myndirnar vísa gongdina seinastu 3 mánaðirnar.